



**MINUTI LAQGHA NUMRU 59  
TAL-KUNSILL LOKALI QALA**

It-Tlieta, 28 ta' Frar, 2023.

Il-Kunsill Lokali Qala Itaq' fiċ-Ċentru Ċiviku Qala, illum it-Tlieta, 28 ta' Frar, 2023, fl-16:42 ta' filgħaxija.

**PREŻENTI:**

Paul Buttigieg – Sindku  
Ivan Cefai – Viċi Sindku  
Joseph Buttigieg – Kunsillier  
Karl Buttigieg Buttigieg – Kunsillier  
Valerie Cassar Mejlak Cassar Mejlak – Kunsillier

**Uffiċjal Preżenti:**

Lorne Cremona - Aġent Segretarju Eżekuttiv

**Minuti**

Is-Sindku Paul Buttigieg ippresieda l-laqgħa.

**59.1 Qari tal-ittri tal-apoloġiji;**

59.1.1 Il-Kunsillier Karl Buttigieg avża li ser jittardja biex jasal minhabba raġunijiet ta' xogħol u għalhekk ser ikun skużat għall-bidu ta' din il-laqgħa.

**59.2 Konsiderazzjoni u approvazzjoni tal-minuti;**

59.2.1 Il-minuti ta' laqgħa numru 58 ġew iċċirkolati minn qabel u għalhekk ittiehdu bhala moqrija. Saru xi korrezzjonijiet imbgħad ġew approvati unanimament.

**59.3 Komunikazzjoni mis-Sindku;**

59.3.1 Is-Sindku qal li saru xi ħsarat mill-maltemp li ħakem il-gzejjer fix-xahar ta' Frar. Diversi hitan sejjieħ waqgħu u l-haddiema tal-Kunsill qed jagħamluwhom mill-ġdid. Fi



triq tal-Grejjel infetah hajt li jissapportja t-triq, dan gie trangat mill-Ministeru ghal Ghawdex. Fi Triq l-Imgarr inqalgħet biċċsa *tarmac* li ssewwiet temporanjament. Tqaċċat fanal fil-Pjazza, imma dawn għandhom ħafna żmien u waslu kollha għall-bidla. Is-Sindku qal li mill-ewwel stimi jidher li aktarx se jkun hemm bżonn tender għal dawn il-fanali. Il-Kunsilliera qablu ma dan. Il-Kunsillier Joseph Buttigieg ssuġġerixxa li naraw li l-fanali li jintazlu jkollhom *parts* komuni u disponibbli u dan biex jiġu evitati problemi aktar il-quddiem.

59.3.2 Is-Sindku semma li l-baħar tella' ħafna *debris* fil-bajja ta' Hondoq. Mal-ewwel ċans dawn ser jitneħħew mill-ħaddiema tal-Ministeru għal Ghawdex. Bhal ma jsir kull sena, dawn il-ħaddiema ser iwittu l-blat u jirrangaw ir-railings.

59.3.3 Is-Sindku rrapporta li qed isir tindif regolari fir-raħal. L-iskart li jingabar qed jingema kull jum mit-truck u jitpogġa quddiem Kunsill u jingabar dak inhar stess mill-taqsim tal-*cleansing* tal-Ministeru għal Ghawdex. Is-Sindku qal li rċieva kummenti pożittivi fuq l-indafa tal-*public convenience* ta' Triq 28 ta' April, u radd ħajr lil ħaddiema s-SaGużepa Spiteri għal dan.

59.3.4 Is-Sindku qal li l-fanali għaz-zona tal-*Belvedere* waslu qed nistennew li jitwaħħlu. Il-fanali għal Pjazza Mikiel Buttigieg għalissa mhux se jsiru minħabba li qed isir żvilupp fil-viċin u hemm periklu li jewkk jitwaħħlu issa, dawn jtkissru. Is-Sindku staqsa jkunx il-każ li jinbidel l-arloġġ li hemm fi Pjazza Mikiel Buttigieg. Il-Kunsilliera qablu ma dan.

59.3.5 Is-Sindku ssuġġerixxa li jinbidel it-tapit ta' sigurta' li hemm fuq il-Belvedere jinbidel? Il-Kunsilliera qablu ma dan.

59.3.6 Is-Sindku ppreżenta stimi għal 3 bankijiet godda għaz-zona tal-parkeġġ fejn il-Belvedere. Il-Kunsilliera qablu il tiġi aċċettata l-istima ta' Urban Furniture.

59.3.7 Is-Sindku qal li kien qed jintefa' xi skart f'Hondoq. Is-Sindku tkellem ma min kien qed jitfa' dan l-iskart u suppost issa dan -iż-żibel qed jitpogġa fil-ħin biex jingabar mit-truck taż-żibel. It-tabella li kien hemm dwar biex ma jintefax skart inqalgħet ukoll; l-istess kif kien qed jiġri mat-tabella tal-*give way*. Is-Sindku qal li ż-żmien taħ raġun ghax minn meta waħħal arblu tal-Enemalta, ma sarx aktar vandaliżmu ma din it-tabella.

59.3.8 Is-Sindku qal li waslulu rapporti dwar persuna li allegatament qed tarmi l-urina fit-triq. Il-Pulizija jafu bil-każ imma sa issa għadhom ma rnexxielomx jikkuntattjaw lil din il-persuna.

59.3.9 Is-Sindku semma li hemm problema ta' saħħa ta' dawl fiz-zona tal-Kunċizzjoni. Bhalissa qed isir tiftix biex jiġi identifikat sit adatt għal *sub station*.





59.3.10 Is-Sindku tkellem dwar żewġ arbli tal-Enemalta fi Triq Grunju li, wara li tranġat it-Triq, issa jinsabu 'il barra u huma ta' periklu għat-traffiku. L-engineer tal-Enemalta hu tal-parir li dawn jiddaħħlu 'il ġewwa. Il-Kunsilliera qablu ma dan is-suggeriment.

59.3.11 Is-Sindku Paul Buttigieg qal li l-Water Services Corporation WSC lestew id-drawings kollha għal Triq 28 ta' April. Ser ikunu qed jinbidlu s-servizzi kollha. Dan il-proġett ser ikun iffinanzjat mill-Ministeru għal Ghawdex u l-Ministeru tal-Energija.

59.3.12 Is-Sindku semma li saret laqgħa l-Ministeru ta' Ghawdex, fejn gie indkikat lilu li l-Ministeru ha jkun qed jiffinanzja *water culvert* u l-gandott ġdid għal *high tension cables*. Jekk il-Ministeru jdumu ma japprovaw il-fondi, is-Sindku staqsa lil Kunsilliera dawn jithallsux mill-fondi tal-Kunsill? Il-Kunsilliera qablu ma dan. L-Ing Mizzi u l-Enemalta diga lestew d-drawings għal high tension. Ser tkun qiegħda ssir applikazzjoni lill-*Urban Improvement Fund (UIF)* għal bankini fi Triq 28 ta' April.

59.3.13 Is-Sindku qal li l-Ministeru għal Ghawdex ser ikunu qed joħroġu tender huma għal Triq l-Indipendenza.

59.3.14 Is-Sindku ta' aġġornament dwar ix-xogħlijiet li qed isiru fil-librerija. Il-main desk gie ordnat. Radd ħajr lis-Sa Elisabeth Ebejer tal-interess kbir biex tara li din il-librerija titlesta. Is-Sa Ebejer offriet li tixtri kotba hi peress li hi librara u jkollha discounts apposta. Il-Kunsilliera qablu li jinxtraw kotba godda għall-librerija skond il-htieġa.

59.3.15 Is-Sindku qal li l-istores tal-Kunsill ġew organizzati aħjar. Sar xogħol fil-*kitchenette*; inxtraw *fridge*, *microwave*, u *dispenser* tal-ilma.

59.3.16 Is-Sindku qal li l-*barriers* tal-Kunsill ġew miżbugħa u bħalissa qed jistennew li jinbidlulhom is-saqajn.

59.3.17 Is-Sindku semma li giet imnedija skema mill-Ministeru Energija bl-isem "*Green Projects*". L-aħħar data li fiha setgħu jigu sottomessi applikazzjonijiet huwa llum. Il-Kunsill tal-Qala tefa' żewġ applikazzjonijiet. Is-Sindku rrimarka li din l-iskema kienet miftuħa għal żmien qasir wisq. Irrimarka wkoll li bejn din l-iskema u oħrajn tal-Ministeru għal Ghawdex, bħalissa l-Kunsill tal-Qala talbiet b'valur ta' €2.5 miljun.

59.3.18 B'referenza għal svilup li qed isir fiz-zona tal-Marġa jidher li l-bini tlesta. Is-Sindku fakkar il-ħidma li saret mill-Kunsill biex jigu mharsa l-interessi tal-Qalin biex hekk il-miġra tal-ilma ma gietx affetwata bħal ma ġara irhula oħra. Dwar dan il-kaz speċifiku, saru ħafna studji.

59.3.19 Is-Sindku semma li s-seduta fil-Qorti dwar l-appell ta' Hondoq giet trasferita għal Marzu għax il-PA għadom qed iħejju r-rapport tagħhom. Is-Sindku radd ħajr lil Dr Claire Bonello li inavolat it-twegiba f'isem il-Kunsill fiz-żmien mitlub, u dan minkejja li kienet ma tiflaħx.



59.3.20 Dejjem fir-rigward ta' Hondoq is-Sindku għarraf lil Kunsilliera li l-Kunsill irċieva ittra bil-Qorti indirizzata lil Kunsill u lil Ministeru għal Għawdex biex jitneħhew it-toilets, showers, reserved parking u trailer tad-deckchairs. Dr Claire Bonello se tkun qiegħda tibgħat twegiba.

59.3.21 Is-Sindku Paul Buttigieg għarraf lil Kunsilliera li saret laqgħa fil-Ministeru għal Għawdex mas-Sindki Għawdxin li għandhom bajjiet "blue flag" fil-lokalitajiet tagħhom. F'din il-laqgħa giet diskussa l-possibilita' li jsiru *bye laws*.

59.3.22 Dwar il-problema tal-bagħal taż-żunzan; is-Sindku informa li n-nassi ha jitwahħlu fiż-żmien adattat.

59.3.23. Is-Sindku radd ħajr lil Qalin li kkontribwew għal għbir ta' ħwejjeg u bżonnijiet essenzjali għal vittmi tat-terremot li ħakem it-Turkija u Sirja, u dan minkejja li l-għbir sar fi għranet ta' maltemp.

59.3.24 Is-Sindku semma li ser issir attivita' ta' għana bl-isem "Għannej għannej" fi Pjazza San Ġuzepp nhar il-Hadd 12 ta' Marzu bejn il-11:30am u s-1:30pm.

59.3.25 Dwar l-applikazzjoni għal Farm tat-Tonn, is-Sindku Paul Buttigieg qal li bhala Kunsill ma smajna xejn aktar. Is-Sindku kkummenta li ma dan kollu l-media irrappurtaw u ħadu nota tar-rapport ta' Profs Deidun.

59.3.26 Is-Sindku Paul Buttigieg semma li hu qiegħed jagħmel *follow up* mal-BCRS dwar l-installazzjoni ta' *Reverse Vending Machine* fir-raħal tal-Qala. L-aħħar li rċieva mingħand il-BCRS kienet email nhar l-4 ta' Frar.

59.3.27 Dwar it-trinka li saret bla permess fiz-zona ta' Kassja, is-Sindku ssuġġerixxa li tinħareg ordni biex il-kuntrattur ma jingħatx aktar permessi qabel ma jirrangja fejn fetaħ it-trinka. Il-Kunsilliera qablu ma dan.

59.3.28 Dwar il-korsijiet tal-FITA, is-Sindku qal li għaddielhom il-għranet ta meta s-sala tkun disponibbli imma sa issa għadu ma rċieva xejn mingħandhom.

59.3.29 Is-Sindku ssuġġerixxa li ż-żewg qsari li hemm fuq iz-zuntier tal-Kappella tal-Kuncizzjoni, u l-qsari li tpoġġew temporanjament fi Ġnien il-Familja jitpoġġew fi Triq Grunju. Il-Kunsilliera qablu li fi Triq Grunju jitpoġġew erbgħat iqsari.

59.3.30 Bwar il-petizzjoni għal servizz aħjar tal-buses, is-Sindku qal li n-nies qed jiffirmaw. Il-Kunsilliera qablu li nistennew ftit ieħor qabel ma l-firem jigu sottomessi. Il-Kunsilliera Valerie Cassar Mejlak issuġġeriet li jsir avviz dwar din il-petizzjoni fuq bulletin u avvizi tal-Knisja. Il-Kunsilliera qablu ma dan, u wkoll li l-*posts* dwar dan is-suġġett jergħu jigu *re-shared* fuq il-media soċjali.



59.3.31 Is-Sindku qal li Triq Dun Anton Sultana suppost kollox sew min-naħa tal-Kumitat tal-ismijiet tat-toroq; u l-plakka ser tiġi ordnata dalwaqt.

59.3.32 Is-Sindku Paul Buttigieg qal li l-gradat tal-ħadid li kienet intremiet fiz-zona ta' Ċawl tneħħiet u ttieħdet il-Wasteserv.

59.3.33 Dwar il-qasab li hemm fit-triq lejn Hondoq, is-Sindku qal li ser jitqabbad ħaddiem biċ-*Cherry Picker* aktar 'il quddiem meta joqrob is-sajf.

59.3.34 Is-Sindku qal li bħalissa qed jitqabbad ħaddiem biex idur u jzomm ir-*roundabouts* nodfa. L-ELC intemmilhom il-kuntratt u l-Kumpannija ġdida għadom anqas biss wieġbu lura għall-emails mill-Kunsill.

59.3.35 Fuq nota personali, is-Sindku esprima l-gratitudni tiegħu lejn ir-*Rotary Club of Gozo* li għoġbu jagħti il-*Pride of Gozo Award*.

59.3.36 Dwar il-QIFF, jidher li sa issa hemm grupp barrani wieħed li esprima interess biex jieħu sehem. Bħalissa l-Kunsill qed nfitxu gruppi barranin oħrajn.

59.3.37 Is-Sindku qal li fis-17 ta' Frar sar il-Karnival tal-Qala, li kienet attivita' sabiħa. Hu radd ħajr lill-iskrivani għal hidma tagħhom biex organizzaw din l-attivita'.

59.3.38 Fir-rigward tal-attivita' b'rabta mal-ġemellaġġ li l-Kunsill għandu ma Canale Monterano, ġie kkonfermat li f'April 45 ruħ ser ikunu qed jivjaġġaw lejn l-Italja. L-Arċipriet ser ikun qed jattendi wkoll.

59.3.39 Is-Sindku Paul Buttigieg qal li l-Kunsill irċieva invit mis-Sindku ta' Salina biex 15 il-persuna jtilgħu il-gzejjer Eolie għal żjara b'rabta mal-ġemellaġġ li hemm bejn iż-żewġ lokalitajiet bejn is-16 u t-22 ta' Mejju.

59.3.40 Is-Sindku ta' rendikont tax-xogħol li qed isir madwar iċ-Ċentru Ċiviku. Il-Kunsilliera qablu li jitqabbad il-fotografu Daniel Cilia biex jipprovi sett ritratti għall-intrata tal-uffiċini tal-Kunsill.

*Il-Kunsillier Karl Buttigieg daħal għal laqgħa fil-5:30pm.*

## **59.4 Twegibiet għall-mistoqsijiet tal-Kunsilliera;**

59.4.1 Il-Kunsillier Karl Buttigieg talab biex il-Kunsill imexxi l-pots ta' Pjazza Isqof M Buttigieg. Is-Sindku qal li kif nkunu fil-venja bil-forklifter<sup>1</sup> dan ix-xogħol ser issir.

---

<sup>1</sup> Ara Minuta numru 59.3.29



59.4.2 Il-Kunsilliera Valerie Cassar Mejlak staqsiet għal aġġornament fuq is-solar poles. L-Aġent Segretarju Eżekuttiv ippreżenta żewġ stimi. Il-Kunsilliera Valerie Cassar Mejlak sostniet li għandna mmexxu mal-istima originali; iżda l-bqija tal-Kunsilliera qablu li mmorru għall-irhas *option*. Fuq proposta tal-Kunsilliera Valerie Cassar Mejlak; il-Kunsill qablu li, jekk għal xi raġuni jew oħra l-prodott ma jkunx tajjeb jew jinstab difettuż, f'dan il-każ is-solar pole jinbidel u mmorru l-*option* l-iktar expensive hekk kif originarjament ppjanat.

59.4.3 Il-Kunsilliera Valerie Cassar Mejlak ssuġġeriet biex, la nżebħu l-barriers, ikun sewwa tinżebaħ il-katina wkoll. Is-Sindku qal li ser ikun qed jipprova jkejilhom waħda waħda u jara jsirihomx *powder coating* għax biż-żebgħa normali qiegħda titqaxxar mall-ewwel.

59.4.4 Il-Kunsilliera Valerie Cassar Mejlak qalet li maġemb tal-Knisja fuq in-naħa tal-lemin hemm haġda mitfugħa kerha. Nies jidhlu minn dik in-naħa tal-Knisja. Gie suġġerit li jkun avviciinat Fr Michael Said dwar dan.

59.4.5 Il-Kunsilliera Valerie Cassar Mejlak staqsiet dwar għandniex nippreparaw xi rigali biex jingħataw meta tielejn Canale Monterano f'April? Il-Kunsill qabel li tieħu hsieb ir-rigali l-Kunsilliera Valerie Cassar Mejlak.

59.4.6 Il-Kunsilliera Valerie Cassar Mejlak tixtieq li l-Kunsill jinvesti f'tinda daqs ta' kamra biex fiha issir promozzjoni għal qari. Esprimiet ix-xewqa li tintuża l-ewwel darba għal world book day. Il-Kunsilliera qablu dwar dan.

59.4.7 Il-Viċi Sindku Ivan Cefai għamel talba għal double yellow line fi Triq Papa Piju XII. Sar haġna żvilupp f'din it-triq f'dawn l-aħħar snin u dan qed joħloq diffikulta' lir-residenti xħin jiġu biex joħorġu l-vetturi tagħhom mill-garaxx. Il-Kunsill qabel ma dan.

59.4.8 Il-Viċi Sindku Ivan Cefai ppreżenta talba biex il-bus stop "Gafan" li hemm fi Triq il-Wileg, tiċċaqlaq b'100m fid-direzzjoni tal-Wileg Restaurant. Il-Kunsill qabel ma dan.

59.4.9 Il-Viċi Sindku Ivan Cefai talab biex timtela hofra fi Triq Anton Buttigieg. Is-Sindku qal li din ser ssir.

59.4.10 Il-Viċi Sindku Ivan Cefai għarraf lil Kunsill li l-WIFI ta' Hondoq tranġa (dak li hemm in-naħa ta' Bibi), imma reġa mar. Ha jkun qad jergħu jibgħatu lil kuntrattur.

59.4.11 Il-Viċi Sindku Ivan Cefai qal li dwar WIFI tal-Kappella tal-Blat, hu daħal jara, jidher li hemm hsara u mhux jixgħel. Is-Sindku qal li ser tkun qiegħda ssir talbama-Ministeru biex jibgħatu *technician*. Is-Sindku ppropona u Kunsilliera qablu li nagħmlu ftehim mal-Parroċċa biex il-Kunsill jagħti kontribut għad-dawl tal-Kappella tal-Madonna tal-Blat.



59.4.12 Il-Kunsillier Karl Buttigieg staqsa jistgħux jinbidlu l-bozoz u l-globi fis-*central strip* fi Triq Patri Ġuzepp Portelli. Is-Sindku qal li f'dik is-*central strip* ħa jkun qed jinbidel kollox.

59.4.13 Il-Kunsillier Karl Buttigieg tkellem dwar iz-*zebra crossing* u *traffic management* ta' quddiem iċ-Ċentru Ċiviku, u staqsa jekk hux ħa nistennew biex din il-ħidma ssir mal-proġett tal-funtana. L-Aġent Segretarju Eżekuttiv ta' aġġornament lil Kunsilliera dwar dan.

59.4.14 Il-Kunsillier Karl Buttigieg ssuġġerixxa li jsir reklamar għall-*attivitá* tal-*open day* tat-Trunciera. Il-Kunsill qabel ma dan.

59.4.15 Il-Kunsillier Karl Buttigieg staqsa kienx hemm żviluppi fuq l-AED ta' Hondoq, li bħalissa mhux jaħdem? Is-Sindku wieġeb li għad ma hemmx aħbarijiet godda dwar dan.

59.4.16 Il-Kunsilliera Valerie Cassar Mejlak staqsiet dwar kienx hemm żviluppi dwar it-triq ta' Hondoq. Segwiet diskussjoni dwar din it-triq. Intqal li t-*tender* għadu ma nħariġx mill-Ministeru. Il-Kunsilliera Valerie Cassar Mejlak qalet li jekk ix-xogħol ma jsirx issa, żgur mhux ħa jsir fis-sajf meta jkun hemm aktar traffiku nieżel u tiela minn Hondoq.

## 59.5 Attivitajiet tal-Karnival - Evalwazzjoni

59.5.1 Din il-materja giet diskussa aktar kmieni f'din il-laqgħa<sup>2</sup>

## 59.6 Aġġornament fuq l-applikazzjoni għal *Community Greening Grant*

59.6.1 Din il-materja giet diskussa aktar kmieni f'din il-laqgħa<sup>3</sup>

## 59.7 Aġġornament fuq Triq 28 ta' April

59.7.1 L-Aġent Segretarju Eżekuttiv għarraf lill-Kunsilliera li l-perjodu tal-appell issa għalaq u l-pass li jmis hu li jiġi ffirmat il-Kuntratt mal-Kumpannija li rebħet it-*tender*.

---

<sup>2</sup> Ara minuta numru 59.3.37

<sup>3</sup> Ara minuta numru 59.3.17



## 59.8 Aġġornament fuq EUISM, Ġemelleġġ Canale Monterano 2023 u Ġemellaġġ Salina 2023

59.8.1 L-Aġent Segretarju Eżekuttiv qal li rċievejna *l-go ahead* biex nippublikaw ir-rapport finali fuq is-sit tagħna u li issa l-pass li jmiss hu li nirċievu l-bilanċ li għadu pendent mill-Kummissjoni Ewropea.

59.8.2 Is-safriet ġewwa Canale Monterano u Salina diġa' ġew trattati aktar kmieni f'din il-laqgħa.<sup>4</sup>

## 59.9 Xogħol ta' manutenzjoni fiz-zona tal-Belvedere u inhawi oħra.

59.9.1 L-Aġent Segretarju Eżekuttiv għarraf lil Kunsill li saret talba lill-ARMS għal meter temporanju tad-dawl, biex jgħin fix-xogħol ta' tiswijiet li ser isiru fuq il-Belvedere fil-futur qarib.

## 59.10 Materji Amministrattivi

59.10.1 L-Aġent Segretarju Eżekuttiv għarraf lil Kunsilliera li saru kuntatti mal-kumpannija tal-awditjar biex tibda l-ħidma fuq l-audit għas-sena finanzjarja 2021.

59.10.2 L-Aġent Segretarju Eżekuttiv qal li qiegħda ssir ħidma flimkien mal-accountant fuq l-unaudited accounts għas-sena 2022. L-Aġent Segretarju Eżekuttiv avża li malli dawn ikunu lesti ser tissejjaħ laqgħa urġenti biex jiġu diskussi u ppreżentati lid-dipartiment mill-aktar fis.

59.10.3 L-Aġent Segretarju Eżekuttiv qal li qiegħda tinħass hteġa li jinxtara printer għall-uffiċju tas-Segretarju Eżekuttiv. Il-Kunsilliera qablu ma dan.

59.10.4 L-Aġent Segretarju Eżekuttiv tkellem dwar kif fis-sentjn li ilu jservi fil-Qala, il-*workload* żdied konsiderevolment. Hu tal-opinjoni li ma hemmx xogħol biżżejjed biex jitqabbad skrivan ieħor, imma jista' jkun il-każ li l-iskrivana preżenti jkollhom bżonn jaħdmu xi *overtime*. Il-Kunsilliera qablu ma dan.

---

<sup>4</sup> Ara minuti numru 59.3.38 u 59.3.39



## 59.9 Korrispondenzi

59.9.1 Ittra mis-Sur Stephen Attard li għaddielna kopja ta' l-Innu lil Ghawdex.

59.9.2 Email mingħand is-Sur Marlon Buttigieg, dwar sqaq fi Triq Wied Simar. Din l-email giet imwiegħba mis-Segretarja tal-Kunsill.

59.9.3 Email mingħand is-Sur Josef Gatt f'isem id-Dipartiment tal-Gvern Lokali dwar Cirkulari Emendi fir-Regolamenti tal-ikklampjar.

59.9.4 Ittra ufficjali mill-Qorti dwar it-toilet li jinsab Hondoq<sup>5</sup>.

59.9.5 Email mingħand is-Sur Michael Angelo Muscat dwar talba għal kollaborazzjoni biex jittella' kunċert fil-Knisja tal-Qala. Il-Kunsill iddeċieda li ma tigix aċċettata din it-talba.

59.9.6 Giet diskussa hsara kkawżata mill-maltemp li saret ma faċċata ta' dar fi Triq il-Wardija. Il-Kunsill qabel li tintalab stima tal-hsarat.

59.9.7 Giet pprezentata korrispondenzi bejn is-Sindku u l-kumpannija BCRS dwar talba biex tigi nstallata *Reverse Vending Machine* fil-Qala.

59.9.8 Talba mingħand Otters AFC dwar l-ippulbikar ta' ktieb fl-okkażjoni tal-aniversarju mit-twaqqif ta' din l-għaqda.

59.9.9 Korrispondenza mingħand l-Assoċcażjoni tal-Kunsilli Lokali dwar ittra li rċievew mingħand l-Enemalta fuq *fuse boxes* mhux konformi mal-istandards.

59.9.10 Talba mingħand l-Assoċcażjoni tal-Kunsilli Lokali biex jintfew binjiet pubbliċi għal siegħa bejn it-8:30pm u d-9:30pm ta' nhar il-15 ta' Marzu fl-okkażjoni tal-Earth Hour 2023. Il-Kunsill qabel ma din it-talba.

## 59.10 Materji oħrajn u Mozzjonijiet

59.11.1 Giet mgħoddija l-iskeda tal-pagamenti numru 02/2023. Il-Kunsilliera approvaw unanimament din l-iskeda.

## 59.11 Tmiem il-laqgħa u data tas-seduta li jmiss.

---

<sup>5</sup> Ara minuta numru 59.3.20



59.11.1 Il-laqgħa giet fi tmiema fis-6:42pm. Intlaħaq qbil li fuq *tentative date* għal laqgħa li jmiss biex issir nhar it-Tnejn, 27 ta' Marzu 2023, fl-4:30pm.

Paul Buttigieg  
Sindku

Lorne Cremona  
Aġent Segretarju Eżekuttiv